

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен Весник на Република Северна Македонија“ бр.3/25 и 74/25) и Предлогот доставен од членот известител **Слаѓана Настовска** бр.26-590/3 од 14.05.2026 година, Националната комисија за учебници на седницата одржана на ден 15.05.2026 година, донесе:

ОДЛУКА

за одобрување и употреба на учебник по наставниот предмет Хемија за VIII одделение во основно образование

1. СЕ ОДОБРУВА за употреба на учебник по наставниот предмет Хемија за VIII одделение одделение во основно образование со шифра **20** од Акционерското друштво за издавање учебници и наставни средства ПРОСВЕТНО ДЕЛО Скопје од авторот: Слоботка Алексовска.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

Образложение

Врз основа на член 12 став (2) од Законот за учебници за основно и средно образование („Службен весник на Република Северна Македонија“ бр.3/25 и 74/25), Педагошката служба на ден 23.09.2025 година на интернет страницата на Министерството за образование и наука, објави Конкурс за учебници во основно образование бр.26-1056/1 од 23.09.2025 година.

Согласно член 14 став (1) од Законот за учебници во основно и средно образование („Службен весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26-49/33 од 26.01.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-3/1 од 28.01.2026 година заверен во писарницата на министерството со бр.26-49/39 од 28.01.2026 година и допис бр.32-13/1 од 28.01.2026 година заверен во писарницата на министерството со бр.26-105/1 од 28.01.2026 година, шифрираните ракописи со шифра 20, шифра 21 и шифра 22, преку Педагошката служба ги достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-49/40 од 28.01.2026 година шифрираните ракописи ги достави до Бирото за развој на образованието за стручно мислење. Бирото за развој на образованието со допис бр.09-170/22 од 17.02.2026 година заверен во писарницата на Министерството со бр.26-49/46 од 18.02.2026 година, до Педагошката служба достави стручно мислење за ракописите за учебник со шифра 20, шифра 21 и шифра 22 по наставниот предмет Хемија за VIII одделение во основно образование.

Во мислењето е наведено дека за ракописите за учебник со шифра 21, шифра 22 поради констатирани стручни грешки, недоследности и пропусти не дава позитивно стручно мислење поради што согласно член 14 став 8 од Законот за учебници во основно и средно образование („Службен весник на Република Северна Македонија“ бр.3/25 и 74/25) постапката се прекинува. За ракописот за учебник со шифра 20 се дава позитивно мислење и постапката продолжува.

Националната комисија за учебници на седницата одржана на ден 11.03.2026 година со Решение заведено под архивски број 26-347/1 од 23.03.2026 година, формираше Рецензентска комисија за стручно вреднување на ракописот за учебник по наставниот предмет **Хемија за VIII одделение во основно образование.**

На ден 08.04.2026 година Рецензентска комисија за стручно вреднување на ракописот за учебник доставила стручно мислење бр.26-347/5 во кое е наведено дека ракописот за учебник со шифра 20 се предлага да ја продолжи процедурата до конечно издавање и препорачува негово користење во наставата но и вградување на дадените општи забелешки и специфични забелешки доставени од страна на рецензенската комисија со бр.26-347/6 од 08.04.2026 година, а со цел подобрување на ракописот.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 02.04.2026 година донесе Решение заведено под архивски број 26-462/1 од 16.04.2026 година за определување на член известител. Членот известител со допис заведен под архивски број 26-462/2 од 27.04.2026 година на Националната комисија за учебници и предложи да се прифатат извештаите од Бирото за развој на образованието и Рецензентската комисија, ракописите со шифри 21 и 22 да не ги прифати за учебници а ракописот за учебник со шифра 20 по наставниот предмет **Хемија за VIII одделение во основно образование**, да го прифати условно за учебник се додека не се направат посочените корекции од Рецензентската комисија и да ја продолжи процедурата за издавање и употреба на истиот.

Педагошката служба со допис бр.26-49/54 од 30.04.2026 година се обрати до Комисија за шифрирање и проверка на пристигнатата документација за доставување на Записникот од шифрирање и проверка по објавениот Конкурс бр.26-1056/1 од 23.09.2025 со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-63/2 од 30.04.2026 година заверен во писарницата на министерството со бр.26-49/63 од 30.04.2026 година до Педагошката служба го доставила Записникот бр.32-2/1 од 28.01.2026 година со напомена дека во записникот податоците за ракописите за учебници чии шифри не се отвараат се покриени и не се јавно достапни.

По добивање на Записникот бр.32-2/1 од 28.01.2026 година Педагошката служба на веб страницата на Министерството за образование и наука објавила Известување со бр.26-49/64 од 30.04.2026 година со прилог на Записникот во кое е наведено дека за наставниот предмет **Хемија за VIII одделение во основно образование** од страна на Националната комисија за учебници за основно и средно образование донесена е одлука да биде одобрен ракописот за учебник со шифра 20, но откако ќе се внесат одредени забелешки од рецензентската комисија.

По јавното и транспарентно објавување на Записникот бр.32-2/1 од 28.01.2026 година на интернет страницата за дел од шифрите е констатирано дека:

- За ракописот за учебник **под шифра 20** се јавува Акционерското друштво за издавање учебници и наставни средства ПРОСВЕТНО ДЕЛО Скопје, со авторот: Слоботка Алексовска.
- За ракописот за учебник **со шифра 21** се јавува Друштвото за издавачка дејност, производство, промет и услуги АЛБИ ДОО Скопје, со авторите: Александра Блажевска и Мирјана Јанкуловска.
- За ракописот за учебник **со шифра 22** се јавува Друштвото за издаваштво ЛИТЕРА ГРУП ДООЕЛ Скопје, со авторот: Марина Стојановска.

Педагошка служба со допис број 26-347/7 од 04.05.2026 година до издавачот ги достави забелешките од рецензентската комисија, со цел да се направат посочените корекции и истиот да може да ја продолжи процедурата за издавање и употреба.

Издавачот со допис број 26-347/8 од 06.05.2026 година до Педагошка служба го достави коригиран ракопис за учебник по наставниот предмет **Хемија за VIII одделение во основно образование**.

Педагошката служба со допис број 26-590/1 од 07.05.2026 година, по електронски пат го достави коригираниот ракопис за учебник до членовите на Рецензентската комисија.

Рецензентската комисија со допис број 26-590/2 од 11.05.2026 година го разгледа коригираниот ракопис и утврди дека е постапено по сите забелешки со што комисијата предлага овој учебник да ја продолжи постапката до конечно издавање.

На седницата одржана на 15.05.2026 година, членот известител со допис заведен под архивски број бр.26-590/3 од 14.05.2026 година на Националната комисија за учебници и предложи да ги прифати извештаите на Бирото за развој на образованието и Рецензентската комисија, ракописот за учебник по наставниот предмет **Хемија за VIII одделение во основно образование, со шифра 20** да го прифати бидејќи се направени сите укажани корекции и да ја продолжи процедурата за издавање и употреба на истиот.

Имајќи го во предвид сето погоре наведено, Националната комисија за учебници на седницата одржана на ден 15.05.2026 година едногласно го прифати предлогот на известителот и одлучи како во изреката на оваа Одлука.

Правна поука: Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,

Проф. д-р Ташко Ризов

Доставено до:
- Писарница на министерството
- Издавачи

Tashko Rizov
Digitally signed
by Tashko Rizov
Date: 2026.05.20
08:32:14 +02'00'